

အာဏာလုအကြမ်းဖက်စစ်အုပ်စုခေါင်းဆောင်မင်းအောင်လှိုင်ကို ဖမ်းဆီးပေးရန် အပြည်ပြည်ဆိုင်ရာမူခင်းရဲတပ်ဖွဲ့ INTERPOL အထွေထွေအတွင်းရေးမှူးထံ NUG အကြောင်းကြားစာပေးပို့ခဲ့

သတင်းတို

ရင်းမြစ်-NUG မှ

အမေရိကန်၊ ဗြိတိန်၊ ကနေဒါ၊
သြစတြေးလျ၊ နယူးဇီလန်နှင့်
ဥရောပသမဂ္ဂအဖွဲ့နိုင်ငံများက
NUG အစိုးရအဖွဲ့ကို ကြိုဆို
ထောက်ခံကြောင်းနှင့် လိုအပ်
သည့်လုပ်ငန်းစဉ်များ၌ အကူ
အညီပေးပြီး ပူးပေါင်းဆောင်ရွက်
သွားမည်ဟု မြန်မာနိုင်ငံဆိုင်ရာ
သံအမတ်ကြီးများက ပြောကြားခဲ့

သတင်းတို

ရင်းမြစ်-မြန်မာ့နောင်း မှ

မြန်မာနိုင်ငံဆိုင်ရာသံအမတ်ကြီးများနှင့် တွေ့ဆုံရင်းလင်းပွဲကို NUG နိုင်ငံခြားရေးဒုတိယဦးစီးဌာနမှ ဦးကျော်မိုးထွန်းနှင့် နိုင်ငံတကာဆက်ဆံရေးတာဝန်ခံဦးထင်လင်းအောင် တို့က ပြုလုပ်ခဲ့ပြီး ကြားကာလအစိုးရအဖွဲ့၏မူဝါဒများ၊ ရှေ့လုပ်ငန်းစဉ်များကို ဆွေးနွေးခဲ့ကြဟုသိရ

သတင်းတို

ရင်းမြစ်-NUG မှ

ဖိနှိပ်ရက်စက်မှုမျိုးစုံကြားက “ရန်ကုန်မြို့ပြလူထုသပိတ်” ပြန်လည်ပေါ်ထွက်လာ



ဧပြီ ၂၃ ရက်၊ ရန်ကုန်မြို့၊ မြို့တော်ခန်းမအနီး၌ မြို့နယ်အသီးသီးမှကျောင်းသားလူငယ်များ စုပေါင်း၍ ချီတက်ဆန္ဒဖော်ထုတ်ခဲ့သည့် ရန်ကုန်မြို့ပြသပိတ်ကိုတွေ့ရစဉ် - (ခေါ်ပုံ-ငါ)

ဖက်ဒရယ်ပညာရေးစနစ်ကိုသာ တည်ဆောက်
သွားမည်ဟု NUG ပညာရေး-ဒုတိယဦးစီးဌာန

သတင်းတို

ရင်းမြစ်-NUG မှ

ကျိုက်ကော်သပိတ်ကိုပစ်ခတ်သည့် စစ်အုပ်စုကို
KNU မှပြန်လည်ပစ်ခတ်ရာ စစ်သား(၂)ဦးသေဆုံးခဲ့

သတင်းတို

ရင်းမြစ်-မချီမ မှ

ထိုင်း-မြန်မာနယ်စပ်၊ သံလွင်မြစ်၌ ကင်းလှည့်နေ
သည့် ထိုင်းတပ်ဖွဲ့ရေယာဉ်ကို စစ်အုပ်စုက ပစ်ခတ်ခဲ့

သတင်းတို

ရင်းမြစ်-ဧရာဝတီ မှ

ရာဇဝတ်မှုများအတွက် မင်းအောင်လှိုင်ကို စုံစမ်း
စစ်ဆေးရန် အာဆီယံကို AI အဖွဲ့က တိုက်တွန်းခဲ့

သတင်းတို

ရင်းမြစ်-ခေတ်သစ် မှ

ဖတ်ပြီးလျှင် လက်ဆင့်ကမ်းဝေမျှပေးပါ။ ဖြစ်နိုင်လျှင် မိတ္တူဖူး၍ ဆက်လက်မျှဝေပါ။
ဖုန်းဖြင့် ဆော့ဖ်ကော်ပီကိုလည်း အဆင်ပြေသလို ဖြန့်ချိမျှဝေပေးကြပါ။ သတင်းစီးဆင်းမှုသည် တော်လှန်ရေး၏ အသက်သွေးကြောတစ်ခုပင် ဖြစ်သည်။

- မင်းအောင်လှိုင်သည် ရခိုင်ပြည်နယ်တွင် ဖြစ်ပွားခဲ့သည့် လူမျိုးတုန်းသတ်ဖြတ်မှုနှင့် လူသားမျိုးနွယ်အပေါ်ကျူးလွန်သည့် ရာဇဝတ်မှုများအတွက် တာဝန်ရှိသူ ဖြစ်ပြီး ရာဇဝတ်ကောင်၊ အကြမ်းဖက်သမားတစ်ဦး ဖြစ်ကြောင်း၊ ၎င်းကျူးလွန်ထားသော အမှုများအတွက် ICJ နှင့် ICC တရားရုံးနှစ်ရပ်လုံးတွင် စစ်ဆေးရမည် ဖြစ်ကြောင်း၊ စစ်အာဏာသိမ်းပြီးနောက်ပိုင်း နောက်ထပ် ကျူးလွန်ထားသည့် လူသားမျိုးနွယ်အပေါ် ကျူးလွန်သည့် ရာဇဝတ်မှုများအတွက်လည်း တရားစွဲဆိုရမည်ဖြစ်ကြောင်း၊ သို့ဖြစ်၍ ၎င်းကို အလိုရှိသော တရားစံပြေးအဖြစ် သတ်မှတ်၍ ကမ္ဘာ့နိုင်ငံအသီးသီးရှိ ရဲတပ်ဖွဲ့များသို့ အမြင့်ဆုံးအဆင့် သတ်ပေးချက် ထုတ်ပြန်ပေးရန် တောင်းဆိုကြောင်းနှင့် ၎င်းကို တရားဥပဒေရှေ့မှောက်သို့ ပို့ဆောင်ရမည် ဖြစ်ကြောင်း အပြည်ပြည်ဆိုင်ရာ မူဝင်ရဲတပ်ဖွဲ့ (INTERPOL) အထွေထွေအတွင်းရေးမှူးထံသို့ NUG အစိုးရ၊ ပြည်ထဲရေးနှင့် လူဝင်မှုကြီးကြပ်ရေးဝန်ကြီးဌာန၊ ပြည်ထောင်စုဝန်ကြီး ဦးလွင်ကိုလတ်က အကြောင်းကြားစာပေးပို့ခဲ့။
- ပန်းတောင်းရဲကင်း မီးလောင်မှုနှင့် ပတ်သက်၍ ပန်းတောင်းမြို့နယ်၊ ရွာသစ်ကုန်းရှိ ဒေသခံ ရှစ်ဦးကို ဖမ်းဆီးထားကာ ဖိအားပေးဝန်ခံခိုင်းမှုများကို အကြမ်းဖက်စစ်အုပ်စုက လုပ်ဆောင်ခဲ့။
- သရက်မြို့ရှိ အကြမ်းဖက်စစ်တပ် ကာကွယ်ရေးပစ္စည်းစက်ရုံ (ကပစ) မှ လက်နက်ကိုင် အဖွဲ့တစ်ဦးမှာ လုံခြုံရေးယူထားစဉ် နံနက် (၃) နာရီခန့်က အမည်မသိ လူသုံးဦးက ဓားဖြင့် ဝင်ခုတ်သည့်အတွက် ဒဏ်ရာရရှိ

သတင်းမှတ်စု

ဧပြီလ (၂၃) ရက်၊ ၂၀၂၁

သွားသည့်အပြင် ကပစ ကြေးနန်းများအရ လက်လုပ်ပုံဖြင့်ပါ အပစ်ခံခဲ့ရသည်ဟု သိရ။

- ပုသိမ်မြို့၊ စည်ပင်ပိုင်မြေပေါ် ငှားရမ်းနေထိုင်သူများကို မေလ ၂၀ ရက်တွင် နောက်ဆုံးထား၍ အခွန်မဆောင်ပါက ဇွန်လ ၁ ရက်တွင် အဆောက်အအုံများ ဖျက်ဆီးမည် ဖြစ်ကြောင်းလည်း စည်ပင်က လိုက်လံ ဖိအားပေးခဲ့။
- မွန်ပြည်နယ်၊ သထုံနှင့် ဘီးလင်းဧရိယာအတွင်း KNU နှင့် အကြမ်းဖက်စစ်အုပ်စုကြား တိုက်ပွဲများ ဖြစ်ပွားခဲ့ပြီး ရန်ကုန်-မော်လမြိုင်အဝေးပြေးလမ်းရှိ ဘီးလင်း-သထုံလမ်းပိုင်းကို စစ်အုပ်စုဘက်က ပိတ်ခဲ့ပြီး နှစ်ဘက် ပစ်ခတ်မှုကြောင့် စစ်တပ်ဘက်က သုံးဦးသေဆုံး၍ ရွှေရောင်ပြကျေးရွာမှ ဒေသခံတစ်ဦးကျဆုံးခဲ့ဟုသိရ။
- မန္တလေး၊ မြရည်နန္ဒာ တန်ဖိုးနည်းအိမ်ရာ၊ မမ-၁၉ ရှိ လူငယ်(၆)ဦးကို စစ်အုပ်စုက ဖမ်းဆီးသွားခဲ့။
- တောင်ကို ရီးယားနိုင်ငံအား ကျေးဇူးတင်သည့် အနေဖြင့် စမ်းချောင်းမြို့နယ်ရှိ လူငယ်အချို့က "မြန်မာဘက်က ရပ်တည်ပေးတာ ကျေးဇူးတင်ပါတယ်" စာသားများ မြန်မာ၊ ကိုရီးယား နှစ်ဘာသာဖြင့် ရေးသားကိုင်ဆောင်၍ သပိတ်မှောက်ခဲ့။
- မန္တလေး၊ သာစည်၊ မိတ္ထီလာ၊ ကသာ၊ ထား

ဝယ်တောင်ပိုင်းကျေးရွာများ။ ဘုရားသုံးဆူမြို့။ မူဆယ်မြို့။ နေပြည်တော်၊ ပျဉ်းမနားမြို့တို့၌ ဆိုင်ကယ်သပိတ် ပြုလုပ်ခဲ့ကြ။

- ပြည်မြို့။ စစ်ကိုင်း-ကန်ဘလူ မြို့တို့၌ လူမဲ့သပိတ်ပြုလုပ်ခဲ့ပြီး မော်လမြိုင်ကျွန်းမြို့နယ်တွင်လည်း NUG အစိုးရထောက်ခံကြောင်း ပိတ်စဆိုင်းဘုတ်များကို မြို့အဝင် ဆိုင်းဘုတ်နေရာတွင် ချိတ်ဆွဲ၍ လူမဲ့သပိတ်ပြုလုပ်ခဲ့။
- ပဲခူးမြို့ရှိ ရပ်ကွက်အချို့၌ သွေးမတိတ်ဆေးသပိတ်ကို ပြုလုပ်ခဲ့ပြီး ဧရာဝတီ-ပုသိမ်မြို့၌မျက်နှာဖုံးတပ်လူငယ်များက စစ်အာဏာရှင် ဆန့်ကျင်ရေး စာသားများ ဝေငှခဲ့ကြ။
- မုံရွာ၊ မိုးညှင်းမြို့နယ်၊ နန်းမားမြို့။ ကချင်ပြည်နယ်-မိုးကောင်း။ ရှမ်းပြည်-သီပေါမြို့တို့၌ အာရုဏ်ဦးသပိတ် ပြုလုပ်ခဲ့ကြ။
- ရန်ကုန်မြို့လယ်၊ ကြည့်မြင်တိုင်၊ စမ်းချောင်း၊ ပဒုမ္မာစစ်ကြောင်း၊ ပုဇွန်တောင်၊ အလုံ၊ မန္တလေး၊ တပ်ပေါင်းစု သပိတ်စစ်ကြောင်း။ စက်မှုဇုန်ပေါင်းစုံ စုပေါင်းသပိတ်။ ပုဂံမြို့သစ်၊ မိုးကုတ်။ ကလေးမြို့၊ ရေဦးမြို့၊ ပခုက္ကူ၊ မြစ်ခြေ၊ ကမ္မမြို့၊ လောင်းလုံမြို့၊ လောင်းလုံ-မောင်းမကန်၊ ဝေဒီ၊ ပန်းဒလဲကျေးရွာများ။ ထားဝယ်၊ ရေဖြူ-ကံပေါက်၊ မော်လမြိုင်၊ ရေးမြို့၊ ဖားကန့်-လုံးခင်း၊ မလန်း၊ အေးမြသာယာသပိတ်စစ်ကြောင်း။ လွိုင်ကော် ဘာဒိုနှင့် ထေးငှားလျားရွာ စုပေါင်းသပိတ်။ ဖယ်ခုံမြို့ အစရှိသည့် မြို့အသီးသီး၌ လူအင်အား ရာချီသော သပိတ်စစ်ကြောင်းကြီးများ ချီတက်၍ ဆန္ဒဖော်ထုတ်ခဲ့ကြဟု သိရ။

ရင်းမြစ်-ခေတ်သစ်၊ဧရာဝတီ၊ မန္တလေး မှ

ဖေဖော်ဝါရီ(၁)ရက်မှစပြီး
ဧပြီလ(၂၂)ရက်အထိ

ကျဆုံးသူဦးရေ
- ၇၃၉ ဦး
(ကလေးငယ် ၅၀ ဦးပါဝင်)

အဖမ်းဆီးခံရသူဦးရေ
- ၃၃၇၀ ဦး

ဝရမ်းထုတ်ခံရသူဦးရေ
- ၁၀၉၉ ဦး

ရင်းမြစ်-အေအေပီပီမှ



ဧပြီ (၂၃) ရက်၊ မုံရွာမြို့နယ်တွင် ပြုလုပ်ခဲ့သည့် "နိုင်ကို နိုင်ရမည်" ညသပိတ်၊ ဆုတောင်းပွဲကို တွေ့မြင်ရစဉ်

အရေးတော်ပုံ မုချ အောင်ရမည်

ညှော်
စာရင်း
တိုင်
မယ်ဆို
CDM
တွေကို
အားနာပါ

www.facebook.com/thevoiceofspring
twitter@NewsPamphlet
thevoiceofspringdaily@gmail.com

နွေဦးအသံ
the voice of spring

24.4.2021 · Saturday · No. 19 · Daily News Pamphlet